

सलमान और आमिर ने एंटरटेनमेंट का लगाया तड़का

बॉलीवुड स्टार सलमान खान और आमिर खान ने प्राइम वीडियो के शो टू मच विद काजोल एंड दिवंकल के प्रीमियर एपिसोड में एंटरटेनमेंट का तड़का लगा दिया है।

प्राइम वीडियो का नया अनस्क्रिप्टेड ओरिजिनल टॉक शो टू मच विद काजोल एंड दिवंकल इस हफ्ते धमाकेदार तरीके से प्रीमियर होने वाला है, जिसमें पहले एपिसोड के खास मेहमान और कोई नहीं बॉलीवुड के सबसे बड़े स्टार्स सलमान खान और आमिर खान होने वाले हैं। अपने फैस को हर चीज का पूरा मजा देते हुए, उनके पसंदीदा खानों के साथ खास ब्रेकफास्ट, सीधे-साधे



बातचीत और हँसी-मजाक वाले गेम के साथ सलमान और आमिर पहले एपिसोड में जान डालते हैं और पूरे सीजन के लिए मजेदार माहौल बनाते हैं। चाहे वह उनके पहले साथ किए गए फिल्म के अनुभवों को याद करना हो, एक ही स्कूल में पढ़ाई की बातें हों, या उनको लंबी दोस्ती की कहानियाँ, उनकी जबरदस्त दोस्ती और मजेदार बातचीत दर्शकों को उनके पसंदीदा सितारों की असली झलक दिखाएगी। इस तरह से शो में काजोल और दिवंकल हर मेहमान का असली अंदाज सामने लाएंगी। प्राइम वीडियो का नया टॉक शो, जिसे काजोल और दिवंकल खाना होस्ट कर रही हैं।

यश राज फिल्मस ने नवरात्रि की शुभ शुरुआत को खास बनाते हुए अपनी आने वाली फिल्म मर्दानी 3 का नया पोस्टर रिलीज किया है। मर्दानी 3 का नया पोस्टर अच्छाई और बुराई के बीच होने वाले महायुद्ध की तैयारी को दर्शाता है।

रानी मुखर्जी एक बार फिर से अपने सर्वसम्मत से पसंद किए गए किरदार साहसी पुलिस अधिकारी

यशराज फिल्मस ने जारी किया फिल्म मर्दानी 3 का नया पोस्टर

शिवानी शिवाजी रॉय के रूप में वापसी कर रही हैं। पोस्टर के साथ 'प्रेमिरी नंदिनी' के शक्तिशाली मंत्र उच्चारण को जोड़ा गया है, जो माँ दुर्गा को उस शक्ति का उत्सव है जब उन्होंने महिषासुर का वध किया था। यह संकेत देता है कि शिवानी को एक निर्दयी केस सुलझाने और न्याय दिलाने के लिए अपने जीवन को जोखिम में डालते हुए पूरी दृढ़ता की आवश्यकता

होगी। मर्दानी सीरीज, भारत की सफल महिला-प्रधान फिल्म फ्रेंचाइजी है, लगतार अपने सशक्त कथानक से दर्शकों का दिल जीतती रही है। वर्ष 2014 में मर्दानी और वर्ष 2019 में मर्दानी 2 प्रदर्शित हुयी थी। इस प्रतिष्ठित महिला-पुलिस फ्रेंचाइजी के तीसरे भाग का



निर्देशन अभिराज मिनावाला ने किया है और इसे आदित्य चोपड़ा ने प्रोड्यूस किया है। फिल्म मर्दानी 3, 27 फरवरी, 2026 को सिनेमाघरों में रिलीज होगी।



राजकुमार हिरानी ने एक्सल एंटरटेनमेंट की मणिपुरी फिल्म बूंग की तारीफ की

बॉलीवुड के जाने-माने फिल्मकार राजकुमार हिरानी ने एक्सल एंटरटेनमेंट की मणिपुरी फिल्म बूंग की तारीफ की है। लक्ष्मी प्रिया देवी द्वारा निर्देशित मणिपुरी फिल्म बूंग अपनी सच्ची कहानी, सांस्कृतिक रंग और भावनात्मक गहराई के लिए दर्शकों का दिल जीत रही है।

राजकुमार हिरानी ने सोशल मीडिया पर लिखा, मैंने लक्ष्मी प्रिया देवी की 100% देखी, यह एक खूबसूरत मणिपुरी फिल्म है जिसने मुझे हँसाया, रुलाया, और नॉर्थ ईस्ट को उस तरह से दिखाया जैसा मैंने पहले कभी नहीं देखा था। यह शुद्ध सिनेमा है। फिल्म बूंग में नॉर्थ ईस्ट के ह्यूमर, इमोशंस और कल्चर को बहुत ही खूबसूरती से दिखाया गया है। इसकी सच्चाई और सादगी के लिए दर्शकों ने इसे खूब पसंद किया है। शुरुआत में,

इसे कुछ ही शहरों में रिलीज किया गया था, लेकिन इसके टिकट जल्दी ही बिक गए। इसके बाद, फिल्म प्रेमियों ने इसे और शहरों में रिलीज करने की मांग की।

दर्शकों की इस जबरदस्त पसंद को देखते हुए अब डिस्ट्रीब्यूटर्स ने बड़े शहरों के सिनेमाघरों में इसके और शो लगाने का ऐलान किया है। लक्ष्मीप्रिया देवी द्वारा लिखी और निर्देशित की गई बूंग का वर्ल्ड प्रीमियर 2024 टोरंटो इंटरनेशनल फिल्म फेस्टिवल में हुआ था, जो मणिपुरी सिनेमा के लिए एक ऐतिहासिक पल रहा। यह फिल्म एक्सल एंटरटेनमेंट, चॉकबोर्ड एंटरटेनमेंट और स्टूडेंट पिक्चर्स के साथ मिलकर बनाई गई है। बूंग 19 सितंबर 2025 को सिनेमाघरों में रिलीज हो चुकी है।

ऋषभ शेट्टी स्टार कंतारा: चैप्टर 1 का ट्रेलर रिलीज

22 सितंबर होम्बले फिल्मस की ऋषभ शेट्टी स्टार कंतारा: चैप्टर 1 का ट्रेलर रिलीज हो गया है। होम्बले फिल्मस की कंतारा-चैप्टर 1 को लेकर लोगों की उत्सुकता 2022 में रिलीज हुई कंतारा की जबरदस्त सफलता से जुड़ी है। ऐसे में अब मेकर्स ने आखिरकार फिल्म का सबसे ज्यादा इंतजार किया जाने वाला ट्रेलर रिलीज कर दिया है। कंतारा-चैप्टर 1 के मेकर्स ने ट्रेलर में ज्यादा राज नहीं खोले हैं, लेकिन उन्होंने एक रहस्य जरूर बनाए रखा

है। इस प्रीक़ल के चारों ओर बना यही सस्पेंस फेन्स के बीच जिज्ञासा बढ़ा रहा है कि आखिर मेकर्स इस फिल्म में क्या नया दिखाएंगे।



होम्बले फिल्मस 2022 की इस ब्लॉकबस्टर फिल्म की विरासत को आगे ले जाने में कोई कसर नहीं छोड़ रही है। मेकर्स ने कंतारा-चैप्टर 1 के लिए नेशनल और इंटरनेशनल स्पेशलिस्ट के साथ एक बड़ा वॉर सिक्रेंस तैयार किया है, जिसमें 500 से ज्यादा

कुशल फाइटर्स और 3,000 लोग शामिल हैं। यह सिक्रेंस 25 एकड़ में फैले एक पूरे शहर में, ऊबड़-खाबड़ इलाके में 45-50 दिनों के

दौरान फिल्माया गया था, जो इसे भारतीय सिनेमा के इतिहास में सबसे बड़े सिक्रेंसेज में से एक बनाता है। यह फिल्म दो अक्टूबर को दुनिया भर में कन्नड़, हिंदी, तेलुगु, मलयालम, तमिल, बंगाली और अंग्रेजी भाषाओं में रिलीज होगी।

दशहरा पर होगी खेसारी लाल की गॉड फादर फिल्म रिलीज

भोजपुरी सिनेमा के सुपरस्टार खेसारी लाल यादव की फिल्म गॉडफादर दशहरा के अवसर पर रिलीज होगी। दशहरा के शुभ अवसर पर, खेसारी लाल यादव अपनी नई फिल्म गॉडफादर लेकर आ रहे हैं। फिल्म गॉडफादर एक्शन से भरपूर कहानी है जिसमें खेसारी लाल यादव एक मजबूत और न्यायप्रिय व्यक्ति की भूमिका में हैं। फिल्म का निर्देशन पराग पाटील ने किया है और इसका निर्माण टेकनीशियन फिल्म फैक्ट्री ने किया है। फिल्म गॉडफादर में खेसारी लाल यादव के साथ यामिनी सिंह, संजय पांडे, विनोद मिश्रा और अन्य कलाकारों ने भी अहम भूमिका निभायी है। फिल्म का छायांकन आर. आर. प्रिंस ने किया है और लेखक प्राणनाथ हैं।



जॉली एलएलबी 3 ने तीन दिनों में 53 करोड़ से अधिक कमाए

बॉलीवुड स्टार अक्षय कुमार और अरशद वारसी की जोड़ी वाली फिल्म जॉली एलएलबी 3 ने भारतीय बाजार में अपने पहले वीकेंड के दौरान तीन दिनों में भारतीय बाजार में 53 करोड़ रुपये से अधिक की कमाई कर ली है। सुपरहिट फिल्म जॉली एलएलबी में अरशद वारसी ने मुख्य भूमिका निभायी थी। इसके बाद इसके सीक़ल जॉली एलएलबी 2 में अक्षय कुमार मुख्य भूमिका में नजर आए।

ऑटोमोबाइल

धड़ल्ले से बिकने वाली TVS रॉनिन अब हुई 14,330 रु. सस्ती

नई दिल्ली, 22 सितंबर. टीवीएस मोटर्स ने अपनी मेड-इन-इंडिया मोटरसाइकिल झुंझरु झुंझरु की नई कीमतों का ऐलान कर दिया है. 22 सितंबर से लागू होने वाले लस्कर 2.0 टैक्स रिफॉर्म के बाद अब टू-व्हीलर्स पर केवल 18% टैक्स देना होगा. इसी कारण कंपनी ने बाइक की कीमत में 14,330 तक की कटौती की है.

डिजाइन और फीचर्स रॉनिन का डिजाइन हाइब्रिड स्टाइल लिए हुए है, जिसमें क्रूजर और स्क्रैम्बलर दोनों का



अहसास मिलता है. इसमें गोल LED हेडलाइट, T-शेप DRL, 17-इंच अलॉय व्हील्स, ब्लॉक-पैटर्न टायर्स और 14 लीटर प्यूल टैंक दिया गया है. चौड़ा हैंडलबार और ब्राउन सीट बाइक

को स्टाइलिश बनाते हैं. डिजिटल इंस्ट्रुमेंट क्लस्टर को साइड पोजिशन पर लगाया गया है, जिसमें स्पीडोमीटर, गियर इंडिकेटर, लो प्यूल वॉर्निंग, सर्विस रिमाइंडर जैसे फीचर्स मिलते हैं. साथ ही इसमें ब्लूटूथ कनेक्टिविटी, स्मार्ट कनेक्ट सिस्टम, वॉयस असिस्ट और टर्न-बाय-टर्न नेविगेशन की सुविधा भी है.

इंजन और परफॉर्मेंस इसमें 225CC, सिंगल-सिलेंडर, 4-स्ट्रोक इंजन मिलता है, जो 20.1 bhp की पावर और 19.93 Nm टॉर्क जनरेट करता है. इंजन

को 5-स्पीड गियरबॉक्स और स्लिपर क्लच से जोड़ा गया है. कंपनी का दावा है कि रॉनिन हर तरह की सड़कों पर स्मूद और पावरफुल परफॉर्मेंस देने में सक्षम है.

किआ ने लॉन्च की Carens Clavis EV

नई दिल्ली. वाहन निर्माता Kia ने जुलाई 2025 में भारतीय बाजार में अपनी नई इलेक्ट्रिक एमपीवी Kia Carens Clavis EV लॉन्च कर दी है. कंपनी ने इसे खासतौर पर उन ग्राहकों के लिए पेश किया है जो फैमिली के लिए आरामदायक और इलेक्ट्रिक विकल्प चाहते हैं. आइए जानते हैं इसकी कीमत, EMI और बाजार में किससे होगा मुकाबला.

किआ ने Carens Clavis EV को इलेक्ट्रिक एमपीवी सेगमेंट में पेश किया है. इसके बेस वेरिएंट HTK Plus Electric की एक्स-शोरूम कीमत 17.99 लाख रुपये रखी गई है. दिल्ली में खरीदने पर करीब 62 हजार रुपये इंधन और 24 हजार रुपये TCS चार्ज जोड़कर इसकी ऑन-रोड कीमत 18.85 लाख रुपये हो जाती है.

3 लाख रुपये डाउन पेमेंट पर EMI

अगर आप Carens Clavis EV का बेस वेरिएंट लेना चाहते हैं और 3 लाख रुपये डाउन पेमेंट करते हैं, तो आपको लगभग 15.85 लाख रुपये बैंक से फाइनेंस करवाने होंगे.

9% ब्याज दर पर

7 साल की अवधि (84 महीने) के लिए आपको हर महीने की EMI करीब 23,220 रुपये होगी. 7 साल तक आपको हर महीने 23,220 रुपये की थ्रूट्ट देनी होगी. इस दौरान आप करीब 6.44 लाख रुपये सिर्फ ब्याज

चुकाएंगे.

यानी एक्स-शोरूम, ऑन-रोड और ब्याज मिलाकर कार की कुल कीमत लगभग 25.29 लाख रुपये हो जाएगी. Kia Carens Clavis EV का मुकाबला भारतीय बाजार में इस इलेक्ट्रिक एमपीवी का सीधा मुकाबला होगा.



यूलर ने लॉन्च किया दुनिया का पहला इलेक्ट्रिक मिनी ट्रक



भारत में कमर्शियल वाहनों के साथ-साथ इलेक्ट्रिक वाहनों की मांग लगातार बढ़ रही है। इसी क्रम में यूलर मोटर्स ने भारतीय बाजार में दुनिया का पहला इलेक्ट्रिक मिनी ट्रक Euler Turbo EV 1000 लॉन्च किया है। कंपनी का दावा है कि यह वाहन न केवल परफॉर्मेंस बल्कि किफायत का भी बेहतर मेल है।

रेंज और चार्जिंग क्षमता

यह मिनी ट्रक एक बार चार्ज करने पर 140 से 170 किलोमीटर तक की रेंज देता है। फास्ट चार्जिंग तकनीक के साथ केवल 15 मिनट में बैटरी चार्ज कर वाहन को 50 किलोमीटर तक चलाया जा सकता है। यह फीचर इसे लॉजिस्टिक्स और छोटे परिवहन कारोबार के लिए बेहद उपयोगी बनाता है। लॉन्चिंग अवसर पर यूलर मोटर्स के संस्थापक और सीईओ सौरभ कुमार ने कहा कि Euler Turbo EV 1000 भारत के लॉजिस्टिक्स सेक्टर की वास्तविक जरूरतों और इंजीनियरिंग नवाचार का संगम है। यह वाहन नैतिकता बदलाव और स्थायी गतिशीलता की दिशा में अहम भूमिका निभाएगा।

सस्ती हो गई कावासाकी निंजा 300 अब 3.17 लाख में उपलब्ध

नई दिल्ली. स्पोर्ट्स बाइक प्रेमियों के लिए बड़ी खुशखबरी है। जापानी टू-व्हीलर निर्माता कावासाकी ने अपनी लोकप्रिय एंटी-लेवल स्पोर्ट्स बाइक निंजा 300 की कीमत घटा दी है। कंपनी ने इसकी कीमत में सीधे 26,000 की कटौती की है. निंजा 300 की पहले एक्स-शोरूम कीमत 3.43 लाख थी, जो अब घटकर 3.17

लाख हो गई है. यानी ग्राहक अब इस बाइक को पहले से ज्यादा किफायती दाम पर घर ला सकते हैं. दिलचस्प बात यह है कि बाइक में कोई मैकेनिकल या डिजाइन बदलाव नहीं किया गया है। केवल कीमत को और आकर्षक बनाया गया है, जिससे यह अपने सेगमेंट की अन्य बाइक्स को और कड़ी टक्कर दे सके।

इंजन और परफॉर्मेंस

इसमें 296cc लिक्विड-कूल्ड, पैरेलल-टिवन इंजन दिया गया है, जो 38.9 ब्रुइश की पावर और 26.1 हड टॉर्क जनरेट करता है. 6-स्पीड मिश्रित-गैर के साथ आने वाली यह बाइक स्मूद और रिलायबल परफॉर्मेंस देती है. यही निंजा 300 की सबसे बड़ी खासियत मानी जाती है.

हाल के अपडेट्स और कलर ऑप्शन

बाइक में बड़ा डिस्क्रीन, प्रोजेक्टर हेडलाइट्स और ज्यादा गिप देने वाले टायर्स दिए गए हैं. कलर विकल्पों में लाइम ग्रीन, कैडी लाइम ग्रीन और मेटालिक मूनडस्ट ग्रे उपलब्ध हैं. GST 2.0 टैक्स रिफॉर्म के कारण कीमत कम होने से निंजा 300 अब और भी बेहतर डील बन गई है. यह बाइक अब सीधे तौर पर KTM RC 390 जैसी स्पोर्ट्स बाइक्स को चुनौती देती है. जो राइडर्स स्टाइलिश लुक और पैरेलल-टिवन इंजन का मजा चाहते हैं लेकिन ज्यादा खर्च नहीं करना चाहते, उनके लिए एक परफेक्ट विकल्प साबित हो सकती है.

